

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2022/786

tal-10 ta' Frar 2022

li jemenda r-Regolament Delegat tal-Kummissjoni (UE) 2015/61 li jissupplimenta r-Regolament (UE) Nru 575/2013 tal-Parlament Ewropew u tal-Kunsill rigward ir-rekwiżit ta' kopertura tal-likwidità għall-istituzzjonijiet ta' kreditu

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012⁽¹⁾, u b'mod partikolari l-Artikolu 460 tiegħu,

Billi:

- (1) Jenhtieg li r-Regolament Delegat tal-Kummissjoni (UE) 2015/61⁽²⁾ jiġi emendat biex jippermetti ahjar lill-istituzzjonijiet ta' kreditu li johorġu l-bonds koperti li jikkonformaw, minn naħa waħda, mar-rekwiżit ġenerali ta' kopertura tal-likwidità għal perjodu ta' tensjoni ta' 30 jum tal-kalendarju, stabbilit fl-Artikolu 4(1) ta' dak ir-Regolament Delegat, u min-naħa l-oħra, mar-rekwiżit tar-riżerva ta' likwidità tal-aggregazzjoni ta' kopertura taż-żamma ta' assi likwidi biex ikopru l-flussi ta' hruġ netti tal-likwidità matul il-180 jum li jmiss, stabbilit fl-Artikolu 16 tad-Direttiva (UE) 2019/2162 tal-Parlament Ewropew u tal-Kunsill⁽³⁾. Sabiex jiġu ċċarati xi whud mir-regoli eżistenti u biex it-test tar-Regolament Delegat (UE) 2015/61 jiġi allinjat mad-definizzjonijiet stabbiliti fir-Regolament (UE) Nru 575/2013 u fid-Direttiva (UE) 2019/2162, kien hemm bżonn ta' xi bidliet addizzjonali.
- (2) Ir-rekwiżit ġenerali ta' kopertura tal-likwidità stabbilit fl-Artikolu 4(1) tar-Regolament Delegat (UE) 2015/61 u r-rekwiżit tar-riżerva ta' likwidità tal-aggregazzjoni ta' kopertura stabbilit fl-Artikolu 16 tad-Direttiva (UE) 2019/2162 jirriżultaw f'obbligu għall-istituzzjonijiet ta' kreditu li johorġu l-bonds koperti li jzommu ċertu ammont ta' assi likwidi għall-istess perjodu ta' 30 jum kalendarju. Madankollu, l-istituzzjonijiet ta' kreditu ma għandux ikollhom obbligu li jkopru l-istess flussi ta' hruġ b'assi likwidi differenti għall-istess perjodu. Sabiex jiġi indirizzat din it-trikkib, jenhtieg li tiġi introdotta emenda ġdida għall-kriterju tal-piż reali skont ir-rekwiżit ġenerali ta' kopertura tal-likwidità. Din l-emenda, flimkien mad-dispożizzjonijiet diġà fis-seħħ fl-Artikolu 7 tar-Regolament Delegat (UE) 2015/61 u li għadhom applikabbli fil-każ ta' assi segregati tal-aggregazzjoni ta' kopertura, tindirizza sitwazzjonijiet fejn assi segregati qed jissodisfaw il-kriterji biex jiġu rikonoxxuti bħala mhux vinkolati b'mod prudenzjalment sod. Din l-emenda l-ġdida tittratta l-assi likwidi miżmuma bħala parti mir-riżerva ta' likwidità tal-aggregazzjoni ta' kopertura bħala mhux vinkolati sal-ammont ta' flussi ta' hruġ netti tal-likwidità li jirriżultaw mill-programm assoċjat ta' bonds koperti.

⁽¹⁾ ĠU L 176, 27.6.2013, p. 1.

⁽²⁾ Ir-Regolament Delegat tal-Kummissjoni (UE) 2015/61 tal-10 ta' Ottubru 2014 li jissupplimenta r-Regolament (UE) Nru 575/2013 tal-Parlament Ewropew u tal-Kunsill rigward ir-rekwiżit ta' kopertura tal-likwidità għall-istituzzjonijiet ta' Kreditu (ĠU L 11, 17.1.2015, p. 1).

⁽³⁾ Direttiva (UE) 2019/2162 tal-Parlament Ewropew u tal-Kunsill tas-27 ta' Novembru 2019 dwar il-hruġ ta' bonds koperti u s-supervizjoni pubblika ta' bonds koperti u li temenda d-Direttivi 2009/65/KE u 2014/59/UE (ĠU L 328, 18.12.2019, p. 29).

- (3) Barra minn hekk, f'xi Stati Membri japplikaw mudelli speċifiċi ta' hruġ ta' bonds koperti, ikkaratterizzati minn rekwiżiti legali speċifiċi imposti fuq emittenti ta' bonds koperti biex jiproteġu lill-investituri u jmorru lil hinn minn dawk elenkati fid-Direttiva (UE) 2019/2162. Dawk l-emittenti ta' bonds koperti li huma soġġetti għal tali rekwiżiti legali speċifiċi jwettqu attivitajiet simili ta' hruġ ta' bonds koperti minn emittenti oħra ta' bonds koperti fl-UE, u bħala konsegwenza għandhom profil simili ta' riskju tal-likwidità. Huma jipprovdu wkoll livell għoli ta' protezzjoni għall-emittenti ta' bonds koperti b'mod partikolari permezz tar-rikors għal sovrakollateralizzazzjoni mhux obligatorja għall-hruġ tal-programmi ta' bonds koperti tagħhom. Madankollu, l-assi kollha ta' dawn l-emittenti ta' bonds koperti jkunu marbuta ma' aggregazzjonijiet ta' kopertura u għalhekk jitqiesu vinkolati, u b'hekk isiru indisponibbli u ineligibbli għall-fini tar-riżerva ta' likwidità tal-proporzjon ta' kopertura tal-likwidità (LCR). Dik is-sitwazzjoni twassal biex dawk l-emittenti ta' bonds koperti jiksru r-rekwiżit tal-LCR tagħhom stabbilit fir-Regolament (UE) Nru 575/2013 u r-Regolament Delegat (UE) 2015/61 u b'hekk tohloq kundizzjonijiet mhux ekwi bejn l-emittenti minkejja s-similarità tal-profil prudenzjali tagħhom. Sabiex jiġu ssodisfati r-rekwiżiti ta' sovrakollateralizzazzjoni obligatorja u mhux obligatorja għall-fini tal-hruġ ta' programm ta' bonds koperti, dawk l-emittenti ta' bonds koperti huma ristretti operazzjonalment li johorġu dejn subordinat. Il-fluss ta' hruġ tal-likwidità netta generali ta' dawk l-emittenti huwa oghla mill-fluss ta' hruġ nett tal-likwidità li jirriżulta mill-bonds koperti uniċi mahruġa. F'dan il-kuntest, jenhtieg li jiġu introdotti emendi addizzjonali biex f'xi sitwazzjonijiet speċifiċi u limitati jkunu jistgħu jiġu rikonoxxuti bħala mhux vinkolati l-assi miżmuma fl-aggregazzjoni ta' kopertura sabiex jiġu ssodisfati r-rekwiżiti ta' sovrakollateralizzazzjoni mhux obligatorji. Sabiex jiġi żgurat li tali estensjoni tar-rikonoxximent tal-assi miżmuma f'aggregazzjoni ta' kopertura bħala mhux vinkolata tkun prudenzjalment soda u konsistenti mar-rekwiżiti tal-LCR, l-emittenti ta' bonds koperti jenhtieg li jissodisfaw diversi kundizzjonijiet. B'mod partikolari, huma biss dawk li johorġu bonds koperti li huma obligati bis-saħħa ta' rekwiżit legali tal-liġi nazzjonali li jorbtu l-assi kollha tagħhom ma' hruġ ta' bonds koperti li jistgħu jibbenefikaw minn dik id-dispożizzjoni, sal-volum tal-assi mehtieġa biex jintlaħaq il-fluss ta' hruġ nett totali tal-likwidità tal-emittent tal-bonds koperti.
- (4) Barra minn hekk, huwa mehtieg li jiġu stabbiliti regoli ta' monetizzazzjoni għall-valutazzjoni tal-assi likwidi miżmuma friżerva ta' likwidità tal-aggregazzjoni ta' kopertura.
- (5) Filwaqt li jitqiesu r-rakkomandazzjonijiet li saru mill-Awtorità Bankarja Ewropea (EBA) fir-rapport tagħha tal-20 ta' Diċembru 2013⁽⁴⁾, imhejji skont l-Artikolu 509(3) u (5) tar-Regolament (UE) Nru 575/2013, it-tipi kollha ta' bonds mahruġa jew garantiti mill-gvernijiet ċentrali u l-banek ċentrali tal-Istati Membri kif ukoll dawk mahruġa jew garantiti minn banek multilaterali tal-iżvilupp u organizzazzjonijiet internazzjonali għandhom jingħataw status tal-livell 1. Fir-rapport tal-EBA twettqet analiżi empirika u kwalitattiva dwar il-likwidità u l-kwalità kreditizja għolja jew estremament għolja ta' tali bonds u r-rapport jikkonkludi li dawk il-bonds jissodisfaw l-istandards ta' Basel f'termini ta' likwidità u kwalità kreditizja għolja. Għalhekk, bonds mahruġa minn aġenziji uffiċjali ta' kreditu għall-esportazzjoni, irrISPettivament mill-istruttura organizzattiva ta' dawk l-aġenziji, għandhom jiġu kkwalifikati bħala "assi likwidi" u konsegwentement jingħataw status ta' livell 1.
- (6) Uħud mill-kundizzjonijiet għat-trattament preferenzjali ta' skoperturi fil-forma ta' bonds koperti stabbiliti fl-Artikolu 129 tar-Regolament (UE) Nru 575/2013 ġew emendati bir-Regolament (UE) 2019/2160 tal-Parlament Ewropew u tal-Kunsill⁽⁵⁾. Referenzi għal dak l-Artikolu fir-Regolament Delegat (UE) 2015/61 jenhtieg għalhekk li jiġi emendat skont dan.
- (7) Ir-Regolament Delegat (UE) 2015/61 jenhtieg għalhekk li jiġi emendat skont dan.
- (8) Dan ir-Regolament għandu jiġi applikat flimkien mad-dispożizzjonijiet tal-liġi nazzjonali li jittrasponu d-Direttiva (UE) 2019/2162 u mar-Regolament (UE) Nru 575/2013, kif emendat bir-Regolament (UE) 2019/2160. Sabiex tiġi żgurata l-applikazzjoni konsistenti tal-qafas il-ġdid li jstabbilixxi l-karatteristiċi strutturali għall-hruġ ta' bonds koperti u r-rekwiżiti emendati għal trattament preferenzjali, id-data tal-applikazzjoni ta' dan ir-Regolament jenhtieg li tkun l-istess bħad-data li minnha l-Istati Membri għandhom japplikaw id-dispożizzjonijiet tal-liġi nazzjonali li jittrasponu d-Direttiva (UE) 2019/2162, u bħad-data tal-applikazzjoni tar-Regolament (UE) 2019/2160,

⁽⁴⁾ Ir-rapport tal-EBA tal-20 ta' Diċembru 2013 dwar definizzjonijiet uniformi xierqa ta' assi likwidi ta' kwalità għolja hafna (estremament HQLA) u assi likwidi ta' kwalità għolja (HQLA) u dwar rekwiżiti operazzjonali għal assi likwidi skont l-Artikolu 509(3) u (5) CRR.

⁽⁵⁾ Ir-Regolament (UE) 2019/2160 tal-Parlament Ewropew u tal-Kunsill tas-27 ta' Novembru 2019 li jemenda r-Regolament (UE) Nru 575/2013 fir-rigward ta' skoperturi fil-forma ta' bonds koperti (ĠU L 328, 18.12.2019, p. 1).

ADOTTAT DAN IR-REGOLAMENT:

Artikolu 1

Ir-Regolament Delegat (UE) 2015/61 huwa emendat kif ġej:

(1) fl-Artikolu 3, jiżdiedu l-punti (13) sa (16) li ġejjin:

- “(13) “tranzazzjoni mmotivata mis-swieq kapitali” tfisser tranzazzjoni mmotivata mis-swieq kapitali kif definita fil-punt (3) tal-Artikolu 192 tar-Regolament (UE) Nru 575/2013;
- (14) “programm ta’ bonds koperti” tfisser programm ta’ bonds koperti kif definit fil-punt (2) tal-Artikolu 3, tad-Direttiva (UE) 2019/2162 tal-Parlament Ewropew u tal-Kunsill (*);
- (15) “aggregazzjoni ta’ kopertura” tfisser aggregazzjoni ta’ kopertura kif definit fil-punt (3) tal-Artikolu 3 tad-Direttiva (UE) 2019/2162;
- (16) “riżerva ta’ likwidità tal-aggregazzjoni ta’ kopertura” tfisser ir-riżerva ta’ likwidità komposta minn assi kkunsidrati bhala likwidi u miżmuma bhala parti mill-aggregazzjoni ta’ kopertura, f’konformità mal-Artikolu 16 tad-Direttiva (UE) 2019/2162.

(*) Id-Direttiva (UE) 2019/2162 tal-Parlament Ewropew u tal-Kunsill tas-27 ta’ Novembru 2019 dwar il-ħruġ ta’ bonds koperti u s-supervizzjoni pubblika ta’ bonds koperti u li temenda d-Direttivi 2009/65/KE u 2014/59/UE (GU L 328, 18.12.2019, p. 29).”

(2) L-Artikolu 7 huwa emendat kif ġej:

(a) jiddahhlu l-paragrafi 2a u 2b li ġejjin:

“2a. B’deroga mill-paragrafu 2, assi likwidi li jinżammu bhala parti mir-riżerva ta’ likwidità tal-aggregazzjoni ta’ kopertura għandhom jitqiesu li mhumiex vinkolati matul il-perjodu ta’ tensjoni ta’ 30 jum tal-kalendarju, stabbilit fl-Artikolu 4, sal-ammont ta’ flussi ta’ ħruġ netti tal-likwidità kif ikkalkulat skont it-Titolu III ta’ dan ir-Regolament, li jirriżultaw mill-programmi ta’ bonds koperti assoċjati, dment li dawk l-assi jissodisfaw ir-rekwiziti l-oħra kollha stabbiliti fit-Titolu II ta’ dan ir-Regolament.

2b. Meta l-assi likwidi li jinżammu fir-riżerva ta’ likwidità tal-aggregazzjoni ta’ kopertura ma jitqisux bhala mhux vinkolati skont il-paragrafu 2a ta’ dan l-Artikolu, xorta waħda għandhom jitqiesu li mhumiex vinkolati matul il-perjodu ta’ tensjoni ta’ 30 jum tal-kalendarju, stabbilit fl-Artikolu 4, meta jiġu ssodisfati l-kondizzjonijiet kollha li ġejjin:

- (a) l-emittent ta’ bonds koperti huwa, permezz ta’ dispożizzjonijiet tal-liġi nazzjonali, meħtieġ li jkollu l-assi kollha tiegħu marbuta ma’ ħruġ ta’ bonds koperti;
 - (b) l-assi likwidi huma marbuta bhala kollateralizzazzjoni eċċessiva mhux obbligatorja għall-ħruġ ta’ bond kopert;
 - (c) l-assi likwidi jissodisfaw ir-rekwiziti l-oħra kollha stipulati fit-Titolu II ta’ dan ir-Regolament;
 - (d) l-ammont ta’ assi likwidi meqjusa bhala mhux vinkolati skont dan il-paragrafu ma jaqbiżx l-ammont totali ta’ flussi ta’ ħruġ netti tal-likwidità, kif ikkalkulat skont it-Titolu III ta’ dan ir-Regolament.”;
- (b) il-paragrafu 4 huwa emendat kif ġej:
- (i) il-punt (g) huwa sostitwit b’dan li ġej:

“(g) kwalunkwe entità oħra li twettaq attività waħda jew aktar minn dawk elenkati fl-Anness I għad-Direttiva 2013/36/UE bhala n-negozju ewlieni tagħha.”;
 - (ii) it-tieni subparagrafu li ġej jiġi miżjud:

“Għall-finijiet ta’ dan l-Artikolu, l-SSPEs u l-aġenziji uffiċjali tal-kreditu għall-esportazzjoni fl-Istati Membri għandhom jitqiesu mhux inklużi fl-entitajiet imsemmija fl-ewwel subparagrafu, il-punt (g).”;

(3) fl-Artikolu 8(4), jizdied it-tielet subparagrafu li ġej:

“Għall-assi likwidi miżmuma friżerva ta’ likwidità tal-aggregazzjoni ta’ kopertura, ir-rekwiżit stabbilit fl-ewwel subparagrafu għandu jitqies bħala ssodisfat, meta l-istituzzjoni ta’ kreditu regolarment, u mill-inqas darba fis-sena, timmonetizza assi likwidi li jikkostitwixxu kampjun rappreżentattiv biżżejjed tal-partecipazzjonijiet tagħha ta’ assi fir-riżerva ta’ likwidità tal-aggregazzjoni ta’ kopertura minghajr ma jkollha għalfejn tkun parti minn dik ir-riżerva ta’ kapital.”;

(4) fl-Artikolu 10(1), il-punt (f) għandu jiġi emendat kif ġej:

(a) il-punti (i) u (ii) huma sostitwiti b’dan li ġej:

“(i) ikunu bonds koperti kif imsemmi fl-Artikolu 3, il-punt 1, tad-Direttiva (UE) 2019/2162 jew jinħargu qabel it-8 ta’ Lulju 2022 u jissodisfaw ir-rekwiżiti stabbiliti fl-Artikolu 52(4) tad-Direttiva 2009/65/KE, kif applikabbli fid-data tal-hruġ tagħhom, li jagħmilhom eliġibbli għal trattament preferenzjali bħala bonds koperti sal-maturità tagħhom;

(ii) l-iskoperturi għall-istituzzjonijiet fl-aggregazzjoni ta’ kopertura jissodisfaw ir-rekwiżiti stabbiliti fl-Artikolu 129(1), il-punt (c), u fl-Artikolu 129(1a) tar-Regolament (UE) Nru 575/2013”;

(b) jithassar il-punt (iii);

(5) fl-Artikolu 11, il-paragrafu 1 jiġi emendat kif ġej:

(a) il-punt (c) huwa emendat kif ġej:

(i) il-punti (i) u (ii) huma sostitwiti b’dan li ġej:

“(i) ikunu bonds koperti kif imsemmi fl-Artikolu 3, il-punt 1, tad-Direttiva (UE) 2019/2162 jew jinħargu qabel it-8 ta’ Lulju 2022 u jissodisfaw ir-rekwiżiti stabbiliti fl-Artikolu 52(4) tad-Direttiva 2009/65/KE, kif applikabbli fid-data tal-hruġ tagħhom, li jagħmilhom eliġibbli għal trattament preferenzjali bħala bonds koperti sal-maturità tagħhom;

(ii) l-iskoperturi għall-istituzzjonijiet fl-aggregazzjoni ta’ kopertura jissodisfaw ir-rekwiżiti stabbiliti fl-Artikolu 129(1), il-punt (c), u fl-Artikolu 129(1a) tar-Regolament (UE) Nru 575/2013”;

(ii) jithassar il-punt (iii);

(b) fil-punt (d), il-punti (iii), (iv) u (v) huma sostitwiti b’dan li ġej:

“(iii) il-bonds koperti huma appoġġati minn aggregazzjoni ta’ assi ta’ tip wiehed jew aktar deskritti fl-Artikolu 129(1), il-punti (b), (d), (f) u (g), tar-Regolament (UE) Nru 575/2013. Meta l-aggregazzjoni tinkludi self iggarantit minn proprjetà immobbli, ir-rekwiżiti stabbiliti fl-Artikolu 6(2), l-Artikolu 6(3), il-punt (a), u fl-Artikolu 6(5) tad-Direttiva (UE) 2019/2162 jridu jiġu ssodisfati;

(iv) l-iskoperturi għall-istituzzjonijiet fl-aggregazzjoni ta’ kopertura jissodisfaw ir-rekwiżiti stabbiliti fl-Artikolu 129(1), il-punt (c), u fl-Artikolu 129(1a) tar-Regolament (UE) Nru 575/2013;

(v) l-istituzzjoni ta’ kreditu li tinvesti fil-bonds koperti u l-emittent jissodisfaw ir-rekwiżiti ta’ trasparenza stipulati fl-Artikolu 14 tad-Direttiva (UE) 2019/2162”;

(6) fl-Artikolu 12(1), il-punt (e) għandu jiġi emendat kif ġej:

(a) il-punt (i) huwa sostitwit b’dan li ġej:

“(i) ikunu bonds koperti kif imsemmi fl-Artikolu 3(1) tad-Direttiva (UE) 2019/2162 jew jinħargu qabel it-8 ta’ Lulju 2022 u jissodisfaw ir-rekwiżiti stabbiliti fl-Artikolu 52(4) tad-Direttiva 2009/65/KE, kif applikabbli fid-data tal-hruġ tagħhom, li jagħmilhom eliġibbli għal trattament prudenzjali bħala bonds koperti sal-maturità tagħhom”;

(b) il-punti (ii) u (iii) huma mhassra;

(7) fl-Artikolu 28, il-paragrafu 3 jiġi emendat kif ġej:

(a) fl-ewwel subparagrafu, il-kliem tal-bidu trid jiġi sostitwit b’dan li ġej:

“L-istituzzjonijiet ta’ kreditu għandhom jimmultiplikaw l-obbligazzjonijiet li jimaturaw fi żmien 30 jum tal-kalendarju u li jirriżultaw minn tranżazzjonijiet ta’ finanzjament tat-titoli jew tranżazzjonijiet immotivati mis-suq kapitali bi:”;

(b) fit-tieni subparagrafu, l-ewwel sentenza hija sostitwita b’dan li ġej:

“Permezz ta’ deroga mill-ewwel subparagrafu, fejn il-kontroparti għat-tranżazzjonijiet ta’ finanzjament tat-titoli jew għat-tranżazzjoni mmotivata mis-swieq kapitali tkun il-bank centrali domestiku tal-istituzzjoni ta’ kreditu, ir-rata tal-fluss ta’ hruġ għandha tkun ta’ 0 %.”;

(c) it-tielet subparagrafu huwa sostitwit bis-segwenti:

“Permezz ta’ deroga mill-ewwel subparagrafu, għal tranżazzjonijiet ta’ finanzjament tat-titoli jew tranżazzjonijiet immotivati mis-swieq kapitali li jkunu jeħtieġu rata ta’ fluss ta’ hruġ skont dak is-subparagrafu oghla minn 25 %, ir-rata tal-fluss ta’ hruġ għandha tkun 25 % meta l-kontroparti għat-tranżazzjoni tkun kontroparti eligibbli.”;

(8) L-Artikolu 32 huwa emendat kif ġej:

(a) fil-paragrafu 3, il-punt (b), il-kliem introdutturju huwa ssostitwit b’dan li ġej:

“(b) il-flejjes dovuti minn tranżazzjonijiet ta’ finanzjament tat-titoli u tranżazzjonijiet immotivati mis-swieq kapitali b’*maturità* residwa ta’ mhux aktar minn 30 jum tal-kalendarju għandhom jiġu mmultiplikati bi.”;

(b) fil-paragrafu 4, l-ewwel sentenza hija sostitwita b’dan li ġej:

“Il-paragrafu 3, il-punt (a), ma għandux japplika għal flejjes dovuti minn tranżazzjonijiet ta’ finanzjament tat-titoli u tranżazzjonijiet immotivati mis-suq kapitali li huma kollateralizzati minn assi likwidi skont it-Titolu II kif imsemmi fil-paragrafu 3, il-punt (b).”

Artikolu 2

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f’*Il-Ġurnal Uffiċjali tal-Unjoni Ewropea*.

Għandu japplika mit-8 ta’ Lulju 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta’ Frar 2022.

Għall-Kummissjoni

Il-President

Ursula VON DER LEYEN
